

---

shrIsaubhAgyakavacham 2

श्रीसौभाग्यकवचं 2

Document Information



---

Text title : Saubhagyakavacham 2

File name : saubhAgyakavacham2.itx

Category : devii, kavacha, dashamahAvidyA, devI

Location : doc\_devii

Description/comments : vAmakeshvarantantre nityAShoDashikArNave. See other alternate edited version.

Latest update : March 7, 2020, July 5, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

July 5, 2021

*sanskritdocuments.org*

---



ಶ್ರೀಸೌಭಾಗ್ಯಕವಚಂ 2



ಓಂ ಶ್ರೀಗಣೇಶಾಯ ನಮಃ .

ಶ್ರೀಗುರುಭ್ಯೋನಮಃ ಹರಿಃ ಓಂ .

ಕೈಲಾಸಶಿಖರೇ ರಮ್ಯೇ ಸುಖಸೀನಂ ಸುರಾರ್ಚಿತಂ .

ಗಿರೀಶಂ ಗಿರಿಜಾ ನತ್ವಾ ಸ್ತೋತ್ರೈರ್ವೇದಾರ್ಥಗೋಚರೈಃ .. 1..

ಪ್ರಣಮ್ಯ ಪರಯಾ ಭಕ್ತ್ಯಾ ತಮಪೃಚ್ಛತ್ಕೃತಾಂಜಲಿಃ .

ಶ್ರೀದೇವ್ಯವಾಚ -

ರಹಸ್ಯಂ ರಕ್ಷಣಕರಂ ಸರ್ವಸಂಪತ್ತರಂ ವದ .. 2..

ಈಶ್ವರ ಉವಾಚ -

ಏತತ್ಸೌಭಾಗ್ಯಕವಚಂ ರಹಸ್ಯಾತಿರಹಸ್ಯಕಂ .

ಸೌಭಾಗ್ಯಕವಚಂ ದೇವಿ ಶೃಣು ಸೌಭಾಗ್ಯದಂ ಪರಂ .. 3..

(ಮೂಲವಿದ್ಯಯಾ ಋಷ್ಯಾದಿನ್ಯಾಸಂ)

ಧ್ಯಾನಂ -

ಶೋಣಪ್ರಭಂ ಸೋಮಕಲಾವತಂಸಂ ಪಾಣಿಸ್ಪುರತ್ತಂಚಶರೇಕ್ಷುಚಾಪಂ .

ಪ್ರಾಣಪ್ರಿಯಂ ನೌಮಿ ಪಿನಾಕಪಾಣಿಂ ಕೋಣತ್ರಯಸ್ಥಂ ಕುಲಧೈವತಂ ಮೇ ..

ಇಕ್ಷುಕೋದಂಡಪುಷ್ಪೇಷುಪಾಶಾಂಕುಶಚತುರ್ಭುಜಾಂ .

ಉದ್ಯತ್ಸೂರ್ಯನಿಭಾಂ ವಂದೇ ದೇವೀಂ ತ್ರಿಪುರಸುಂದರೀಂ ..

ಅಥ ಕವಚಂ .

ಓಂ ಶಿಖಾಯಾಂ ಸತತಂ ಪಾತು ಮಹಾತ್ರಿಪುರಸುಂದರೀ .

ಶಿರಃ ಕಮೇಶ್ವರೀ ನಿತ್ಯಾ ತತ್ಪೂರ್ವಾಂಗಂ ಭಗಮಾಲಿನೀ .. 1..

ನಿತ್ಯಕ್ಲಿನ್ನಾ ಚ ತದ್ಗ್ಲಂಭೇರುಂಡಾ ಪಶ್ಚಿಮಂ ಶಿರಃ .

ವಕ್ಷಿವಾಸಿನ್ಯಸ್ಯ ವಾಮಂ ವಜ್ರೇಶ್ವರ್ಯಲಕಾಂಸ್ತಥಾ .. 2..

ಶಿವದೂತೀ ಲಲಾಟಂ ಚ ತ್ವರಿತಾ ತಸ್ಯ ದಕ್ಷಿಣಂ .

ತದ್ವಾಮಪಾರ್ಶ್ವಮವತಾತ್ಪಥೈವ ಕುಲಸುಂದರೀ .. 3..

ನಿತ್ಯಾ ಪಾತು ಭುವೋರ್ಮಧ್ಯಂ ಭುವಂ ನೀಲಪತಾಕಿನೀ .

ವಾಮಭುವಂ ಚ ವಿಜಯಾ ನಯನಂ ಸರ್ವಮಂಗಲಾ .. 4..

ಜ್ವಾಲಾಮಾಲಿನ್ಯಕ್ಷಿ ವಾಮಂ ಚಿತ್ರಾ ರಕ್ಷತು ನಾಸಿಕಾಂ .

ದಕ್ಷಶ್ರೋತ್ರಂ ತು ಗಣಪಃ ಸ್ವಯಂ ಪಾತು ಮಹೋದ್ಯಮಃ .. 5..  
 ದಕ್ಷಸವ್ಯಂತು ಬಟುಕಃ ಕಪೋಲಂ ಕ್ಷೇತ್ರಪಾಲಕಃ .  
 ದಕ್ಷನಾಸಾಪುಟಂ ದುರ್ಗಾ ತದನ್ಯಂ ಪಾತು ಭಾರತೀ .. 6..  
 ಅಣಿಮಾ ದಕ್ಷಿಣಂ ಶಂಖಂ ಮಹಿಮಾ ಚ ತದನ್ಯಕಂ .  
 ದಕ್ಷಗಂಡಂ ತು ಗರಿಮಾ ಲಧಿಮಾ ಚೋತ್ತರಂ ತಥಾ .. 7..  
 ಊರ್ಧ್ವಮೋಷ್ಠಂ ಪ್ರಾಪ್ತಿಸಿದ್ಧಿಃ ಪ್ರಾಕಾಮ್ಯಮಧರೋಷ್ಠಕಂ .  
 ಈಷಿತ್ವಮೂರ್ಧ್ವದಂತಾಂಶ್ಚ ವಶಿತ್ವಮಧರಾಂಸ್ತಥಾ .. 8..  
 ಇಭಾಸಿದ್ಧಿಸ್ತು ರಸನಾಂ ಮೋಕ್ಷಸಿದ್ಧಿಸ್ತು ತಲುಕಂ .  
 ತಾಲುಮೂಲದ್ವಯಂ ಬ್ರಾಹ್ಮೀ ಮಾಹೇಶ್ವರ್ಯೌತ್ತರಕ್ಷತಾಂ .. 9..  
 ಕುಮಾರೀ ಚಿಬುಕಂ ಪಾತು ತದಧಃ ಪಾತು ವೈಷ್ಣವೀ .  
 ಕಂಠಂ ರಕ್ಷತು ವಾರಾಹೀ ಇಂದ್ರಾಣೀ ರಕ್ಷತಾದಧಃ .. 10..  
 ಕೃಕಾಟಿಕಾಂ ತು ಚಾಮುಂಡಾ ಮಹಾಲಕ್ಷ್ಮೀಸ್ತು ಸರ್ವತಃ .  
 ಸರ್ವಸಂಕ್ಷೋಭಿಣೀಮುದ್ರಾ ಸ್ಕಂಧಂ ರಕ್ಷತು ದಕ್ಷಿಣಂ .. 11..  
 ತದನ್ಯಂ ದ್ರಾವಿಣೀಮುದ್ರಾ ಪಾಯಾದಂಸದ್ವಯಂ ಕ್ರಮಾತ್ .  
 ಆಕರ್ಷವಶ್ಯಮುದ್ರೇ ದ್ವೇ ಚೋನ್ಮಾದಿನ್ಯಥ ದಕ್ಷಿಣಂ .. 12..  
 ಭುಜಂ ಮಹಾಂಕುಶಾ ವಾಮಂ ಖೇಚರೀ ದಕ್ಷಕಕ್ಷಕಂ .  
 ವಾಮಕಕ್ಷಂ ಬೀಜಮುದ್ರಾ ಯೋನಿಃಸ್ಥಾದ್ಧಕ್ಷಬಾಹುಕಂ .. 13..  
 ಲಸತ್ತಿಖಂಡಿನೀ ಮುದ್ರಾ ವಾಮಬಾಹುಂ ಪ್ರಪಾಲಯೇತ್ .  
 ಕಾಮಾಕರ್ಷಿಣಿಕಾ ನಿತ್ಯಂ ರಕ್ಷತಾದ್ಧಕ್ಷಕೂರ್ಪರಂ .. 14..  
 ಕೂರ್ಪರಂ ವಾಮಮವತಾದ್ಭುಧ್ಯಾಕರ್ಷಿಣಿಕಾ ತಥಾ .  
 ಅಹಂಕಾರಾಕರ್ಷಿಣೀ ತು ಪ್ರಕೋಷ್ಠಂ ಪಾತು ದಕ್ಷಿಣಂ .. 15..  
 ಶಬ್ದಾಕರ್ಷಿಣಿಕಾ ವಾಮಂ ಸ್ಪರ್ಶಾಕರ್ಷಿಣಿಕಾವತು .  
 ತನ್ಮಧ್ಯಂ ದಕ್ಷಿಣಂ ಪಾತು ರೂಪಾಕರ್ಷಿಣಿಕೇತರಂ .. 16..  
 ರಸಾಕರ್ಷಿಣಿಕಾ ಪಾತು ಮಣಿಬಂಧಂ ಚ ದಕ್ಷಿಣಂ .  
 ಗಂಧಾಕರ್ಷಿಣಿಕಾ ವಾಮಂ ಚಿತ್ತಾಕರ್ಷಿಣಿಕಾವತು .. 17..  
 ಕರಭಂ ದಕ್ಷಿಣಂ ಧೈರ್ಯಾಕರ್ಷಿಣೀ ಪಾತು ವಾಮಕಂ .  
 ಸ್ಮತ್ಪ್ರಾಕರ್ಷಿಣ್ಯಸೌ ಪಾಣಿಂ ನಾಮಾಕರ್ಷಿಣಿ ದಕ್ಷಿಣಂ .. 18..  
 ಬೀಜಾಕರ್ಷಿಣ್ಯಸೌ ಪಾಯಾತ್ಸತತಂ ದಕ್ಷಿಣಾಂಗುಲೀಃ .  
 ಆತ್ಮಾಕರ್ಷಿಣ್ಯದಕ್ಷಿಣ್ಯಾಮಮೃತಾಕರ್ಷಿಣೀ ನಖಾನ್ .. 19..  
 ಶರೀರಾಕರ್ಷಿಣೀ ವಾಮನಖಾನ್ ರಕ್ಷತು ಸರ್ವದಾ .  
 ಅನಂಗಕುಸುಮಾ ಶಕ್ತಿಃ ಪಾತು ದಕ್ಷಸ್ತನೋಪರಿ .. 20..  
 ಅನಂಗಮೇಖಲಾ ಚಾನ್ಯಸ್ತನೋರ್ಧ್ವಮಭಿರಕ್ಷತು .

ಅನಂಗಮದನಾ ದಕ್ಷಸ್ತನಂ ತಚ್ಚೂಚುಕಂ ಪುನಃ .. 21..  
 ರಕ್ಷತಾದನಿಶಂ ದೇವೀ ಅನಂಗಮದನಾತುರಾ .  
 ಸ್ತನಯೋರ್ಮಧ್ಯಮಂ ಪಾಯಾದನಂಗಮದನಾತುರಾ  
 ಅನಂಗರೇಖಾ ವಾಮಂಚ ವಕ್ಷೋಜಂ ತಸ್ಯ ಚೂಚುಕಂ .. 22..  
 ಅನಂಗವೇಗಿನೀ ಕ್ರೋಡಾಮನಂಗಸ್ಯಾಂಕುಶಾವತು .  
 ಅನಂಗಮಾಲಿನೀ ಪಾಯಾದ್ವಕ್ಷಸ್ಥಲಮಹರ್ನಿಶಂ .. 23..  
 ಸರ್ವಸಂಕ್ಷೋಭಿಣೀ ಹೃಚ್ಚ ಸರ್ವವಿದ್ರಾವಿಣೀ ಪರಾ .  
 ಕುಕ್ಷಿಂ ಸರ್ವಾಕರ್ಷಿಣೀ ಪಾತು ಪಾತು ಪಾರ್ಶ್ವಂ ತು ದಕ್ಷಿಣಂ .. 24..  
 ಆಹ್ಲಾದಿನೀ ವಾಮಪಾರ್ಶ್ವಂ ಮಧ್ಯಂ ಸಮೋಹಿನೀ ಪರಾ .  
 ಸಾ ಸರ್ವಸ್ತಂಭಿನೀ ಪೃಷ್ಠಂ ನಾಭಿಂ ವೈ ಸರ್ವಜ್ಯಂಭಿಣೀ .. 25..  
 ವಶಂಕರೀ ವಸ್ತಿದೇಶಂ ಕಟಿಂ ಸಾ ಸರ್ವರಂಜಿನೀ .  
 ಉನ್ಮಾದಿನೀ ತು ಸರ್ವಾದ್ಯಾ ಪಾಯಾಜ್ಜಘನಮಂಡಲಂ .. 26..  
 ಸರ್ವಾರ್ಥಸಾಧಿನೀಶಕ್ತಿರ್ನಿಶಿತಂಬಂ ರಕ್ಷತಾದಥ .  
 ದಕ್ಷಸ್ಥಿಚಂ ಸದಾ ಪಾತು ಸರ್ವಸಂಪತ್ಪುರೋಣೀ .. 27..  
 ಸರ್ವಮಂತ್ರಮಯೀಶಕ್ತಿಃ ಪಾತು ವಾಮಸ್ಥಿಚಂ ಮಮ .  
 ಪಾಯಾತ್ಮಕುಂದರದ್ವಂದ್ವಂ ಸರ್ವದ್ವಂದ್ವಕ್ಷಯಂಕರೀ .. 31..  
 ಸರ್ವಸಿದ್ಧಿಪ್ರದಾ ದೇವೀ ವೃಷಣಂ ಪಾತು ದಕ್ಷಿಣಂ .  
 ಸರ್ವಸಂಪತ್ಪದಾ ದೇವೀ ವೃಷಣಂ ಪಾತು ವಾಮಕಂ .. 32..  
 ಸರ್ವಪ್ರಿಯಂಕರೀ ದೇವೀ ಗುಹ್ಯಂ ರಕ್ಷತು ಮೇ ಸದಾ .  
 ಮೇಢ್ರಂ ರಕ್ಷತು ಮೇ ದೇವೀ ಸರ್ವಮಂಗಲಕಾರಿಣೀ .. 33..  
 ಸರ್ವಕಾಮಪ್ರದಾ ದೇವೀ ಪಾತು ಮುಷ್ಕಂ ತು ದಕ್ಷಿಣಂ .  
 ತಯೋರ್ಮಧ್ಯಂ ಸದಾ ಪಾತು ಸರ್ವಕಾಮಫಲಪ್ರದಾ .  
 ಪಾಯಾತ್ತದನ್ಯಂ ದೇವೀ ತು ಸರ್ವದುಃಖವಿಮೋಚಿನೀ .. 34..  
 ಸರ್ವಮೃತ್ಯುಪ್ರಶಮನೀ ದೇವೀ ಪಾತು ಗುದಂ ಮಮ .  
 ಪಾತು ದೇವೀ ದೇಹಮಧ್ಯಂ ಸರ್ವವಿಘ್ನನಿವಾರಿಣೀ .. 35..  
 ಸರ್ವಾಂಗಸುಂದರೀ ದೇವೀ ರಕ್ಷತಾದ್ವಕ್ಷಸಕ್ಶಿಕಂ .  
 ವಾಮಸಕ್ಶಿತಲಂ ಪಾಯತ್ಸರ್ವಸೌಭಾಗ್ಯದಾಯಿನೀ .. 36..  
 ಅಷ್ಟೀವಂ ಮಮ ಸರ್ವಜ್ಞಾ ದೇವೀ ರಕ್ಷತು ದಕ್ಷಿಣಂ .  
 ಅನ್ಯಷ್ಟೀವಂ ಸರ್ವಶಕ್ತಿದೇವೀ ಪಾತು ಚಿರಂ ಮಮ .. 37..  
 ಸರ್ವೈಶ್ವರ್ಯಪ್ರದಾ ದೇವೀ ದಕ್ಷಜಾನುಂ ಸದಾವತು .  
 ಸರ್ವಜ್ಞಾನಮಯೀ ದೇವೀ ತದನ್ಯಜ್ಞಾನು ರಕ್ಷತು .. 38..  
 ಅವ್ಯಾದಿಯಂ ದಕ್ಷಜಂಘಾಂ ಸರ್ವವ್ಯಾಧಿವಿನಾಶಿನೀ .

ತದನ್ಯಂ ಪಾತು ದೇವೀ ಚ ಸರ್ವಾಧಾರಸ್ವರೂಪಿಣೀ .. 39..  
 ಸರ್ವಪಾಪಹರಾ ದೇವೀ ದಕ್ಷಗುಲ್ಫಂ ಸದಾವತು .  
 ಸರ್ವಾನಂದಮಯೀ ದೇವೀ ವಾಮಗುಲ್ಫಂ ಸದಾವತು .. 40..  
 ಪಾಷ್ಣಿಂ ಮೇ ದಕ್ಷಿಣಂ ಪಾಯಾತ್ಸರ್ವರಕ್ಷಾಸ್ವರೂಪಿಣೀ .  
 ಅವ್ಯಾತ್ಸವ್ಯಂ ಸದಾ ಪಾಷ್ಣಿಂ ಸರ್ವೇಪ್ಸಿತಫಲಪ್ರದಾ .. 41..  
 ದಕ್ಷಾಂಘ್ರಿಂ ವಶಿನೀ ಪಾತು ಪೂರ್ವಂ ವಾಗ್ಧೇವತಾ ಮಮ .  
 ಸರ್ವಕಾಮೇಶ್ವರೀ ಪೂರ್ವಂ ಸದಾ ವಾಗ್ಧೇವತೋತ್ತರಂ .. 42..  
 ಮೋದಿನೀ ಪ್ರಪದಂ ಪಾತು ದಕ್ಷಿಣಂ ವಿಮಲೇತರಂ .  
 ಅಂಗುಲೀರರುಣಾ ಪಾತು ದಕ್ಷಪಾದನಖೋಜ್ವಲಾ .. 43..  
 ತದನ್ಯಂ ಜಯಿನೀ ಪಾಯಾತ್ಸದಾ ವಾಗ್ಧೇವತೇತರಂ .  
 ದಕ್ಷಪಾದಲಂ ಸರ್ವೇಶ್ವರೀ ವಾಗ್ಧೇವತಾ ಮುದಾ .. 44..  
 ವಾಮಪಾದತಲಂ ಪಾಯಾತ್ಕಾಲಿನೀ ದೇವತಾ ಮಮ .  
 ಕುರ್ವಂತು ಜ್ಯಂಭಣಾ ಬಾಣಾಸ್ತ್ರೈಲೋಕ್ಯಕರ್ಷಣಂ ಮಮ .. 45..  
 ಮೋಹಂ ಸಂಹರತಾದ್ಧಿಕ್ಷು ಕೋದಂಡಂ ಭೃಂಗಮೌರ್ವಿಕಂ .  
 ಕರೋತು ಸತತಂ ಪಾಶೀ ವಶೀಕರಣಮುತ್ತಮಂ .. 46..  
 ವಿದಧಾತ್ವಂಕುಶಾ ನಿತ್ಯಂ ಸ್ತಂಭನಂ ಶತ್ರುಸಂಗರೇ .  
 ಪೀಠಂ ಮೇ ಕಾಮರೂಪಾಖ್ಯಾ ಪಾತು ಕಾಮಾನ್ನಿಕಾಮತಃ .. 47..  
 ಪೂರ್ಣಂ ಪೂರ್ಣಗಿರೀಃ ಪೀಠಂ ಪಾಯಾದರ್ಥಂ ಮದೀಯಕಂ .  
 ಜಾಲಂಧರಸ್ಯ ಜಾಲಂಧ್ರಂ ಪೀಠಂ ರಕ್ಷತು ಮೇ ಸದಾ .. 48..  
 (/ಪೂರ್ಣಂ ಪುರ್ಣಗಿರೀಪೀಠಂ ಪಯಾದರ್ಥಂ ಮದೀಯಕಂ .. 48..  
 ಸಾಯುಜ್ಯಂ ತನುತಾಂ ಪ್ರಾಜ್ಯಂ ಶ್ರೀಪೀಠಂ ಶ್ರೀಕರಂ ಮಮ .  
 ಕಾಮೇಶ್ವರೀ ಚಾತ್ಮತತ್ತ್ವಂ ರಕ್ಷೇದ್ವಜ್ರೇಶ್ವರೀ ಚ ಮಾಂ .. 49..  
 ವಿದ್ಯಾತತ್ತ್ವಂ ಶೈವತತ್ತ್ವಂ ಪಾಯಾಚ್ಛ್ರೀ ಭಗಮಾಲಿನೀ .  
 ಕಾಮಂ ಭಿಂದ್ಯಾನ್ಮಹಾಶತ್ರುಮಮೃತಾರ್ಣವಮಾಸನಂ .. 50..  
 ಕ್ರೋಧಂ ಬೋಧಾಪಹಂ ಹನ್ಯಾದ್ರಕ್ತಪೋತಾಂಬುಜಾಸನಂ .  
 ಲೋಭಂ ದಿವ್ಯಾಸನಂ ಭಿಂದ್ಯಾದ್ಧೇವ್ಯಾತ್ಮಾ ದಿವ್ಯರೂಪಭಾಕ್ .. 51..  
 ಮೋಹಂ ಸಂಹರತಾಚ್ಚಕ್ರಂ ಮದಂ ಮಂತ್ರಾಸನಂ ಮಹತ್ .  
 ಮಾತ್ಸರ್ಯಂ ನಾಶಯೇನ್ನಿತ್ಯಂ ಮಮ ಸಾಧ್ಯಾಸನಂ ಜವಾತ್ .. 52..  
 ಆಧಾರಂ ತ್ರಿಪುರಾ ರಕ್ಷೇತ್ಸ್ವಾಧಿಷ್ಠಾನಂ ಪುರೇಶ್ವರೀ .  
 ಮಣಿಪೂರಂ ಮಣಿದ್ಯೋತಂ ಪಾಯಾತ್ಪುರಸುಂದರೀ .. 53..  
 ಅವ್ಯಾದನಾಹತಂ ಭವ್ಯಂ ನಿತ್ಯಂ ತ್ರಿಪುರವಾಸಿನೀ .

ವಿಶುದ್ಧಂ ತ್ರಿಪುರಾಶ್ರೀಶ್ಚ ಆಜ್ಞಾ ತ್ರಿಪುರಮಾಲಿನೀ .. 54..  
 ಇಡಾಂ ಮೇ ತ್ರಿಪುರಾ ಸಿದ್ಧಾ ತ್ರಿಪುರಾಂಬಾ ಚ ಪಿಂಗಲಾಂ .  
 ಸುಷುಮ್ನಾಂ ಪಾತು ಮೇ ನಿತ್ಯಂ ಮಹಾತ್ರಿಪುರಸುಂದರೀ .. 55..  
 ತೈಲೋಕ್ಯಮೋಹನಂ ಚಕ್ರಂ ರೋಮಕೂಪಾಂಶ್ಚ ಪಾತು ಮೇ .  
 ಸರ್ವಾಶಾಪೂರಕಂ ಚಕ್ರಂ ಸಪ್ತಧಾತೂಂಶ್ಚ ರಕ್ಷತು .. 56..  
 ಸರ್ವಸಂಕ್ಷೋಭಣಂ ಚಕ್ರಂ ಪ್ರಾಣಾದ್ಯಂ ವಾಯುಪಂಚಕಂ .  
 ಸೌಭಾಗ್ಯದಾಯಕಂ ಚಕ್ರಂ ನಾಗಾದ್ಯಾನಿಲಪಂಚಕಂ .. 57..  
 ಸರ್ವಾರ್ಥಸಾಧಕಂ ಚಾಂತಃಕರಣಾನಾಂ ಚತುಷ್ಟಯಂ .  
 ಸರ್ವರಕ್ಷಾಕರಂ ಚಕ್ರಂ ಪಾಯಾತ್ಪೂರ್ತೇಷ್ಟಕಂ ಚ ಮೇ .. 58..  
 ಸರ್ವರೋಗಹರಂ ಚಕ್ರಂ ರಕ್ಷತಾನ್ಮೇ ಗುಣತ್ರಯಂ .  
 ಸರ್ವಸಿದ್ಧಿಪ್ರದಂ ಚಕ್ರಂ ಮಮಾವ್ಯಾತ್ಕೋಶಪಂಚಕಂ .. 59..  
 ಸರ್ವಾನಂದಮಯಂ ಚಕ್ರಂ ಯಶಃ ಕೀರ್ತಿಂ ಚ ರಕ್ಷತು .  
 ಸೌಂದರ್ಯಮನ್ಮಥಃ ಪಾಯಾದ್ರತಿಃ ಪಾತು ರತಿಂ ಮಮ .. 60..  
 ಪ್ರೀತಿರ್ಮೇ ಪಾತು ಸಾ ಪ್ರೀತಿರುತ್ಸಾಹಂ ಚ ವಸಂತಕಃ .  
 ಸಂಕಲ್ಪಂ ಕಲ್ಪಕೋದ್ಯಾನಂ ಮಹಾಲಕ್ಷ್ಮೀರ್ಮಮ ಶ್ರಿಯಂ .. 61..  
 ಕಾಂತಿಂ ಕಪಾಲಿನೀ ರಕ್ಷೇನ್ಮಂದಿರಂ ಮಮ ಮನ್ದಪಂ .  
 ಪುತ್ರಾನ್ ಶಂಖನಿಧಿಃ ಪಾಯಾದ್ಭಾರ್ಯಾಂ ಪದ್ಮನಿಧಿಸ್ತಥಾ .. 62..  
 ಮಾರ್ಗೇ ಮಾಂ ಭೈರವೀ ರಕ್ಷೇನ್ಮಾತಂಗೀ ಮುಕುಟಂ ಸದಾ .  
 ಅಷ್ಟದಿಕ್ಷು ಮಹೇಂದ್ರಾದ್ಯಾಃ ಸಾಯುಧಾಃಪಾಂತು ಮಾಂ ಸದಾ .. 63..  
 ಪಾಯಾದೂರ್ಧ್ವದಿಶಂ ಬ್ರಹ್ಮಾ ವಿಷ್ಣುಶ್ಚಕ್ರಾಯುಧೋ ತ್ವಥಃ .  
 ಅನಾವೃತಾನಿ ಸ್ಥಾನಾನಿ ಕವಚೇನ ತು ಯಾನಿ ಮೇ .. 64..  
 ತಾನಿ ರಕ್ಷಂತು ಸತತಂ ಶಿವಾದಿ ಗುರವಃ ಕ್ರಮಾತ್ .  
 ಏತತ್ಸೌಭಾಗ್ಯಕವಚಂ ಸ್ವಕರೇ ಯಸ್ತು ಧಾರಯೇತ್ .. 65..  
 ತ್ರಿಸಂಧ್ಯಂ ಪಠತಿ ಪ್ರೀತ್ಯಾ ಶೃಣುಯಾದ್ವಾ ಸಮಾಹಿತಃ .  
 ತಸ್ಯ ಶೀಘ್ರೇಣ ಸಿದ್ಧ್ಯಂತಿ ಸಿದ್ಧಯಸ್ತ್ವ ಣಿಮಾದಯಃ .. 67..  
 ಬ್ರಹ್ಮವಿತ್ತು ಗಿರೀಶೇಂದ್ರಕನ್ವ ರವಿಭಿಃ ಸಮಃ .  
 ವಿಹರತ್ಪಿಲಾನ್ ಲೋಕಾನ್ ಸಿದ್ಧಗಂಧರ್ವಸೇವಿತಃ .. 68..  
 ತಸ್ಯ ಸ್ಮರಣಮಾತ್ರೇಣ ಮಹಾಭೂತಪಿಶಾಚಕಾಃ .  
 ಕೀಟವತ್ಪ್ರವಲಾಯಂತೇ ಕೂಷಮಾಂಡಾ ಭೈರವಾದಯಃ .. 69..  
 ತಸ್ಯಾಂಘ್ರಿತೋಯಪತನಾತ್ ಪ್ರಶಾಮ್ಯಂತಿ ಮಹಾರುಜಃ .  
 ತತ್ಪಾದಕಮಲಾಸಕ್ತರಜೋಲೇಶಾಭಿಮರ್ಶನಾತ್ .. 70..  
 ವಶ್ಯಂ ಭವತಿ ಶೀಘ್ರೇಣ ತೈಲೋಕ್ಯಂ ಸಚರಾಚರಂ .

ಭೂಪಾಲಮಹಿಲಾ ಭೂಪಾಃ ಕಿಮು ಮಾಯಾ ವಿಮೋಹಿತಾಃ .. 71..

ಇತಿ ಶ್ರೀವಾಮಕೇಶ್ವರತಂತ್ರೇ ನಿತ್ಯಾ ಷೋಡಶಾರ್ಣವರ

ಸೌಭಾಗ್ಯಕವಚಂ ಸಮಾಪ್ತಂ .

ಶುಭಮಸ್ತು .


ಶ್ರೀಶುಭಂ .

The kavacha text has quite a few variations from the one already posted with detailed nyAsa.


Encoded by Sivakumar Thyagarajan Iyer

Proofread by Sivakumar Thyagarajan Iyer, PSA Easwaran

---

——  
*shrIsaubhAgyakavacham 2*

pdf was typeset on July 5, 2021

——  
Please send corrections to [sanskrit@cheerful.com](mailto:sanskrit@cheerful.com)

